



# THE MADRAS LEGISLATIVE ASSEMBLY

Wednesday, 11th July 1962.

The House met in the Assembly Chamber, Fort St. George, at half-past eight of the clock, Mr. Speaker (THE HON. SRI S. CHELLAPANDIAN) in the Chair.

## I.—QUESTIONS AND ANSWERS.

### STARRED QUESTIONS.

பயிர்களுக்கு சேதம் (திருப்பத்தூர் தாலுகா)

\* 227 கேள்வி.—திரு. சா. கணேசன் : கனம் விவசாய அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) இராமநாதபுரம் ஜில்லா, திருப்பத்தூர் தாலுகாவிலுள்ள சில (Catchment area) இடங்களில் முந்திரிச் செடி பயிராவதால் அதிலிருந்து புரண்டுவரும் தண்ணீர் பயிர்க்கு ஊறு விளைவிப்பது உண்மையா?

(இ) அப்படியானால், அதைத் தடுக்க என்ன நடவடிக்கைகள் எடுக்கப்பட்டன?

THE HON. SRI P. KAKKAN : (a) No, Sir.

(b) Does not arise.

திரு. சா. கணேசன் : இப்பொழுது விவசாயிகளிடத்தில் ஒரு கருத்து பரவி இருக்கிறது. அது எவ்வளவு தூரம் சரியோ அல்லது தவறோ எனக்குத் தெரியாது. எங்கள் பகுதியில் ஏராளமான விவசாயிகள் முந்திரி நட்டு அதிலிருந்து வரக்கூடிய தண்ணீர் மற்ற பயிர்களுக்கு சேதம் விளைவிக்கிறது என்று சொல்லுகிறார்கள். அது உண்மையா இல்லையா என்பது பரிசீலனை செய்யப் படுமா என்பதைப்பற்றி அறிவித்தால் போதும்.

கனம் திரு. பூ. கக்கன் : விவசாய இலாகாவினால்தான் இது பயிரிடப்பட்டு வருகிறது. அம்மாதிரி கெடுதல் வரும் என்று அவர்கள் நினைத்தால் அப்படி பயிரிடச் சொல்லமாட்டார்கள். பரிசீலனை செய்துதான் அதைப் பயிரிடுவதற்கு முடிவு செய்திருக்கிறார்கள். இது அந்நியச் செலாவணியைக் கொடுக்கிறது என்ற காரணத்தினால் இதைப்பற்றி பரிசீலனை செய்து அதைப் பயிரிடுவதால் எந்த விதமான கெடுதலும் வராது என்று கருதி அதைப் பயிரிட்டுவருகிறார்கள். அந்த முறையில்தான் அதிகாரிகள் அதற்கு வழிவகை செய்திருக்கிறார்கள் என்பதைத் தெரிவித்துக்கொள்ளுகிறேன்.